



- କୃଷି ଉତ୍ପାଦନ କ୍ଷେତ୍ରରେ ସମସ୍ୟାକୁ ଦୂର କରିବା ନେଇ ଆଲୋଚନା
- କୃଷକମାନଙ୍କ ପାଇଁ ନୂତନ, ଉନ୍ନତ ଏବଂ ପ୍ରମାଣିକ ବିହନ ଉପଲବ୍ଧତାକୁ ସୁନିଶ୍ଚିତ କରିବା ଉପରେ ଗୁରୁତ୍ୱ
 - ମୃତ୍ତିକା ସ୍ୱାସ୍ଥ୍ୟ କାର୍ତ୍ତର ସୁଫଳ କୃଷକଙ୍କ ପାଖରେ ପହଞ୍ଚାଇବା ପାଇଁ ବିକଶିତ ହେବ ସହଜ ବ୍ୟବହାର ଯୋଗ୍ୟ ଯନ୍ତ୍ର
 - ରବି ରତ୍ନ ପାଇଁ ଜାତୀୟ କୃଷି ସମ୍ମେଳନ 19-20 ସେପ୍ଟେମ୍ବର 2017 ରେ ନୂଆଦିଲ୍ଲୀରେ ଅନୁଷ୍ଠିତ ହେବ
 - ପ୍ରାକ୍ ରବି ଆଲୋଚନାଚକ୍ର

Posted On: 07 SEP 2017 5:36PM by PIB Bhubaneshwar

କୃଷି ସହଯୋଗ ଏବଂ କୃଷକ କଲ୍ୟାଣ ବିଭାଗର ସଂପ୍ରଦାରଣ ବିଭାଜନ (DAC&FW), ଭାରତୀୟ କୃଷି ଗବେଷଣା ପରିଷଦ (ICAR) ପଶୁପାଳନ, ଦୁଗ୍ଧ ଏବଂ ସହ୍ୟ ବିଭାଗ, (DAHD&F) ପ୍ରତିବର୍ଷ ଦୁଇଟି ପ୍ରାକ୍ ରତ୍ନ ପରିଚର୍ଚ୍ଚା ବା ଆଲୋଚନାଚକ୍ର ଆୟୋଜନ କରିଆସୁଛି, ଉଭୟ ଖରିଫ୍ ଓ ରବି ଋତୁରେ । ଫଳରେ କୃଷି ଏବଂ ଆନୁସଙ୍ଗିକ କ୍ଷେତ୍ରରେ ବୈଷୟିକ ସମନ୍ୱୟ, ଗବେଷଣା ଓ ବିକାଶ ଏବଂ ସଂଯୁକ୍ତ ରଣନୀତି କାର୍ଯ୍ୟକାରୀ କରାଯାଇପାରିବ । ଏହି ଆଲୋଚନାଚକ୍ର ମାଧ୍ୟମରେ କୃଷି ଏବଂ ଆନୁସଙ୍ଗିକ କ୍ଷେତ୍ରର ବିଭିନ୍ନ ପ୍ରସଙ୍ଗରେ ଚର୍ଚ୍ଚା ଏବଂ ଆଗାମୀ ଫସଲ ଋତୁ ପାଇଁ ବିଭିନ୍ନ ସୁପାରିଶକୁ ତୁରନ୍ତ ରୂପ ଦେବା ପାଇଁ ଏକ ମଂଚ ପ୍ରସ୍ତୁତ କରିଥାଏ । ଏହି ସୁପାରିଶ ଗୁଡ଼ିକୁ ପ୍ରତ୍ୟେକ ବର୍ଷ ଜାତୀୟ ଖରିଫ୍ ଏବଂ ରବି ଅଭିଯାନ ସମ୍ମେଳନରେ, ରାଜ୍ୟଗୁଡ଼ିକୁ ଅବଗତ କରାଯାଇଥାଏ, ଏହା ବ୍ୟତୀତ ଓଡ଼ିଶା ଅନୁଷ୍ଠାନ, କୃଷି ବିଜ୍ଞାନ କେନ୍ଦ୍ର ଏବଂ ଅନ୍ୟାନ୍ୟ ସଂଯୁକ୍ତ ଅନୁଷ୍ଠାନ ଗୁଡ଼ିକୁ ଅବଗତ କରାଯାଇ କ୍ଷେତ୍ର ସ୍ତରରେ ଲାଗୁ କରିବା ପାଇଁ ନିର୍ଦ୍ଦେଶ ଦିଆଯାଇଥାଏ ।

ଏହି ପରିପ୍ରେକ୍ଷୀରେ ନୂଆଦିଲ୍ଲୀ ସ୍ଥିତ କୃଷି ଭବନରେ ପ୍ରାକ୍ ରବି ଋତୁ ଆଲୋଚନାଚକ୍ର 05.09.2027 ରେ ଆୟୋଜିତ ହୋଇଥିଲା ଏବଂ ସଂଯୁକ୍ତ ଭାବରେ DAC&FWର ସଚିବ ଓ ICARର ମହାନିର୍ଦ୍ଦେଶକ ଅଧ୍ୟକ୍ଷତା କରିଥିଲେ ।

ଏହି ଅବସରରେ ଫସଲ, ବିହନ, ଫସଲର ସୁରକ୍ଷା, ଉଦ୍ୟାନ, ସମନ୍ୱିତ ପୋଷକ ତତ୍ତ୍ୱ ପରିଚାଳନା ଆଦି ସମନ୍ୱିତ କୌଶଳ ବିଷୟରେ ଆଲୋଚନା କରାଯିବ। ସହ କୃଷି ଉତ୍ପାଦନ କ୍ଷେତ୍ରରେ ଦେଖାଦେଉଥିବା ସମସ୍ୟାଗୁଡ଼ିକୁ ଦୂର କରାଯାଇ ପାରିବ ସେ ବିଷୟରେ ମତ ବିନିମୟ ହୋଇଥିଲା ।

ଆଲୋଚନାଚକ୍ରରେ ମୁଖ୍ୟତଃ ରାଜ୍ୟଗୁଡ଼ିକରେ କୃଷକମାନଙ୍କ ପାଇଁ ନୂତନ, ଉନ୍ନତ ଏବଂ ପ୍ରମାଣିକ ବିହନ ଉପଲବ୍ଧତାକୁ ସୁନିଶ୍ଚିତ କରିବା ପାଇଁ ଗୁରୁତ୍ୱ ଦିଆଯାଇଛି । ଗୋବର ଏବଂ ଗୋ-ମୂତ୍ରରୁ ଜୈବ-କୀଟନାଶକ ବ୍ୟବହାର ପ୍ରସଙ୍ଗକୁ ଅଗ୍ରାଧିକାର ଦେବା ନେଇ ଆଲୋଚନା ସମୟରେ ଗୁରୁତ୍ୱ ପ୍ରଦାନ କରାଯାଇଥିଲା ।

ମୃତ୍ତିକା ସ୍ୱାସ୍ଥ୍ୟ କାର୍ତ୍ତର ସୁଫଳ ସର୍ବାଧିକ ସଂଖ୍ୟକ କୃଷକମାନଙ୍କ ପହଞ୍ଚାଇବା ପାଇଁ ଏକ ସହଜ ବ୍ୟବହାର ଯୋଗ୍ୟ ଯନ୍ତ୍ର ବିକଶିତ କରିବା ପାଇଁ ବୈଠକରେ ନିଷ୍ପତ୍ତି ନିଆଗଲା ।

ସ୍ୱାର୍ଥ ଅପ୍ କଂପାନୀ ସହିତ ଯୋଗାଯୋଗ କରି ଏହି ଯନ୍ତ୍ର ଉତ୍ପାଦନର ଅଗ୍ରଗତି ସଂପର୍କରେ ସମୀକ୍ଷା କରିବା ନେଇ ନିଷ୍ପତ୍ତି ନିଆଯାଇଥିଲା ।

ଦୁଇ ଅଧ୍ୟକ୍ଷ, କୃଷକମାନଙ୍କ ଆୟ ଦ୍ୱିଗୁଣିତ କରିବା ପାଇଁ ମହୁମାଛି ପାଳନ, କୃଷି ବନୀକରଣ, ଉନ୍ନତମାନର ବିହନ ବ୍ୟବହାର ଏବଂ ନୂତନ ଟେକ୍ନୋଲୋଜିର ବ୍ୟବହାର ନେଇ ବ୍ୟାପକ ପ୍ରଚାର ପ୍ରସାର ଆଦି ବିଷୟରେ ସହମତ ପ୍ରକାଶ କରିଥିଲେ ।

କୃଷି ସହଯୋଗ ଏବଂ କୃଷକ କଲ୍ୟାଣ ବିଭାଗ ଦ୍ୱାରା କୃଷି ସମନ୍ୱିତ ଯେଉଁ ସବୁ ପ୍ରସଙ୍ଗର ଦୃଷ୍ଟି ଆକର୍ଷଣ କରାଗଲା, ଭାରତୀୟ କୃଷି ଗବେଷଣା ପରିଷଦ (ICAR) ନିର୍ଦ୍ଧାରିତ ସମୟରେ ତାହାର ସମୀକ୍ଷା କରିବ ଏବଂ ଏହାର ସୁଫଳ କୃଷକମାନଙ୍କ ପାଖରେ ପହଞ୍ଚିପାରିବ ସେ ସଂପର୍କରେ ସ୍ଥିର କରାଯାଇଥିଲା ।

ଏହି ପ୍ରାକ୍ ରବି ଆଲୋଚନାଚକ୍ରର ସୁପାରିଶ ଗୁଡ଼ିକୁ ନୂଆଦିଲ୍ଲୀରେ ଆଗାମୀ 19-20 ସେପ୍ଟେମ୍ବର 2017ରେ ଅନୁଷ୍ଠିତ ହେବାକୁ ଥିବା ଜାତୀୟ ରବି ଅଭିଯାନ ସମ୍ମେଳନରେ ରାଜ୍ୟଗୁଡ଼ିକୁ ଅବଗତ କରାଯିବ ।

